

Lin-Naziżmu

Wara l-persekuzzjoni tal-Lhud.

Mgħolli fuq tron, meqjum bl-inċens u l-fwejjah,
Wara l-ħarba tas-snin irgajt ġejt magħna,
ja mostro mingħajr qalb, qadim u xwejjah
taż-Żmien tan-Nofs, liebes il-qmis bħal tagħna.

Għalxejn trid tidher ġdid, żagħżuġ u shejjah,
Għalxejn tqarraq biż-żgħar b'ħarsa daħkana,
Il-kbar għarfuk, xammew tad-demem l-irwejjah,
Li bih, qattiel, ċappast idejk setgħana.

Jien nifraħ dak in-nhar illi l-ġnus jirfsu
rasek bla xagħ'r, u l-bniedem jerga' jilwi,
biex ikun sid u ħakem tiegħu n-nifsu.

U tħaddar tal-Helsien kull fergħa u rimja
fil-waqt li għana jidwi, jidwi, jidwi,
fuq kull mogħdija u kull trieq tad-dinja.

GORG PISANI